

उद्योग अधिकारी (तांत्रिक) गट-ब या संवर्गात
नामनिर्देशनाने नियुक्ती देणेबाबत.

महाराष्ट्र शासन
उद्योग, उर्जा व कामगार विभाग
शासन निर्णय क्रमांक: नियुक्ती-१०१३/२४५/प्र.क्र.५४/उद्योग-३
मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२.
तारीख: ०७ डिसेंबर, २०१३

वाचा -

१. सामान्य प्रशासन विभाग, मंत्रालय अधिसूचना क्र.एसआरव्ही-२०१०/प्र.क्र.१/१२, दि.०८.०६.२०१०.
२. महाराष्ट्र लोकसेवा आयोगाचे पत्र क्र.११७४(१)/६६६/आठ, दि.३०.०३.२०१३

शासन निर्णय-

महाराष्ट्र लोकसेवा आयोगाने संदर्भाधिन क्र.२ च्या पत्रान्वये शिफारस केल्याप्रमाणे उद्योग अधिकारी (तांत्रिक) (गट-ब) या संवर्गात खालील उमेदवारांची शैक्षणिक अर्हता, अनुभव प्रमाणपत्र, वैद्यकीय तपासणी, चारित्रपूर्व तपासणी, जात वैधता प्रमाणपत्र व शासन सेवेतील उमेदवारांचे गोपनीय अहवाल इ. बाबींची तपासणी पूर्ण झाली असून त्यांची रु. ९३००-३४८०० + (ग्रेड पे रु. ४४००) अधिक नियमानुसार प्राप्त होणारे महागाई भत्ता व इतर भत्ते या वेतनश्रेणीत नेमणूक करण्यात येत असून उद्योग अधिकारी (तां.) गट-ब या पदावर पुढीलप्रमाणे पदस्थापना करण्यात येत आहे. :-

अ.क्र.	उमेदवारांचे नाव	गुणवत्ता क्रमांक	वर्गवारी	सा.प्र.वि.अधिसूचनेनुसार वाटप केलेला विभागीय संवर्ग	पदस्थापनेचे ठिकाण
१.	श्री. दिपक किसन शिवदास	१	अ.जा./ अराखीव	नाशिक विभाग	व्यवस्थापक, जि.उ.कें., नाशिक
२.	श्री. पंकज भिमराव सरगडे	२	अ.जा./ अराखीव	पुणे विभाग	व्यवस्थापक जि.उ.कें., कोल्हापूर
३.	श्री. अतुल दत्तु दवंगे	३	इ.मा.व.	नागपूर विभाग	सहा.प्रकल्प अधिकारी, जि.ग्रा.वि.यं., वर्धा
४.	श्री. किरण वसंत जाधव	४	अ.जा.	औरंगाबाद विभाग	व्यवस्थापक जि.उ.कें., जालना

अ.क्र.	उमेदवारांचे नाव	गुणवत्ता क्रमांक	वर्गवारी	सा.प्र.वि.अधिसूचनेनुसार वाटप केलेला विभागीय संवर्ग	पदस्थापनेचे ठिकाण
५.	श्रीम. मोनाली गोपीनाथ पाटील	५	इ.मा.व./ अराखीव (म.)	कोकण विभाग	उद्योग अधिकारी, मु.प्रा.वि., मुंबई
६.	श्री. शिवकुमार सायना मुद्दमवार	६	अ.ज.	अमरावती विभाग	उद्योग अधिकारी, उद्योग सह संचालक वि.का., अमरावती
७.	श्री. प्रकाश दत्तात्रय हणबर	७	अराखीव	औरंगाबाद विभाग	व्यवस्थापक, जि.उ.कें., उस्मानाबाद
८.	श्रीम. रंजना वसंतराव पोळ	८	अ.जा. (म)	कोकण विभाग	व्यवस्थापक, जि.उ.कें., रत्नागिरी
९.	श्री. तातोबा नामदेव खांडेकर	९	भ.ज. (क)	अमरावती विभाग	व्यवस्थापक, जि.उ.कें., वाशिम
१०.	श्री. गौतम बबन लाडे	१०	भ.ज.(ब)	औरंगाबाद विभाग	उद्योग अधिकारी उप वि.का.नांदेड
११.	श्री. संतोष रामचंद्र लवटे	११	भ.ज. (क) (अंतर्गत परिवर्त-नियतेने)	कोकण विभाग	व्यवस्थापक, जि.उ.कें., सिंधुदूर्ग

२. वरील उमेदवारांनी विकास आयुक्त (उद्योग), उद्योग संचालनालय, मुंबई यांचेकडे आवश्यक त्या कागदपत्रासह रुजू अहवाल सादर करावा. तसेच त्यांना नियुक्तीच्या आदेशाच्या दिनांकापासून ३० दिवसांच्या आत रुजू व्हावयाचे आहे. काही अपरिहार्य कारणास्तव त्यांना रुजू होण्यास मुदतवाढ हवी असल्यास तसे सकारण लेखी कळवून नियमानुसार मुदतवाढ घेणे आवश्यक आहे. अन्यथा ते सदर पदावर रुजू होण्यास इच्छूक नसल्याचे गृहित धरून त्यांची नियुक्ती रद्द करण्याबाबतची आवश्यक कार्यवाही करण्यात येईल.

३. सदर नियुक्ती देण्यात आलेल्या उमेदवारांचा परिविक्षा कालावधी २ वर्षांचा राहील तसेच या उमेदवारांची पहिली वेतनवाढ त्यांचा १ वर्षांचा परिविक्षा कालावधी पूर्ण झाल्यानंतर व त्यानंतरची वेतनवाढ त्यांनी परिविक्षा कालावधी समाधानकारकरित्या पूर्ण केल्यानंतर देण्यात येईल.

४. वरील उमेदवारांची उद्योग संचालनालयाच्या अधिपत्याखाली उद्योग अधिकारी (तां.) गट-ब मधील नियुक्ती ही २ वर्षांचा परिविक्षाधीन काळ समाधानकारकरित्या पूर्ण करण्याच्या व खालील विहीत अटी व शर्तीच्या अधीन असेल.

- १) महाराष्ट्र नागरी सेवा ज्येष्ठतेचे विनियमन नियमावली १९८२ व त्यामध्ये वेळोवेळी करण्यात येणाऱ्या सुधारणांच्या अधीनतेने त्यांची ज्येष्ठता राहिल.
- २) जर उमेदवारांच्या जात वैधता प्रमाणपत्रामध्ये काही तांत्रिक मुद्द्यांची पूर्तता करणेचे अधिन राहून वैधता प्रमाणपत्र दिल्याबाबतचा उल्लेख नमूद असेल तर त्या तांत्रिक मुद्द्यांची पूर्तता तात्काळ करणे उमेदवारांवर बंधनकारक राहिल. यामध्ये झालेला / होणारा विलंब हा उमेदवाराची सदर पदावरील नियुक्ती रद्दबातल करण्यास कारणीभूत ठरेल, याची सर्व उमेदवारांनी नोंद घ्यावी.
- ३) उपरोक्तप्रमाणे नियुक्ती देण्यात आलेल्या उमेदवारांनी सेवा प्रवेश नियमानुसार विभागामार्फत आयोजित केल्या जाणाऱ्या विभागीय परिक्षा, प्रादेशिक भाषा परिक्षा, संगणक परिक्षा विहीत मुदतीत उत्तीर्ण होणे आवश्यक राहिल. तसेच विहीत नियमानुसार विभागांतर्गत वेळोवेळी आयोजित करण्यात येणाऱ्या इतर परिक्षा विहीत मुदतीत उत्तीर्ण होणेही आवश्यक राहिल, तसेच राज्यप्रशिक्षण धोरणानुसार आयोजित करण्यात येणारे प्रशिक्षण पूर्ण करणे बंधनकारक राहिल.
- ४) परिविक्षाधीन अधिकाऱ्यांनी कामाचा अपेक्षित दर्जा प्राप्त न केल्यास किंवा विहीत परीक्षा, परिविक्षा कालावधीत उत्तीर्ण न केल्यास अथवा त्यांची वर्तणूक अयोग्य / संशयास्पद आढळल्यास तो / ती कोणतीही पूर्व सूचना न देता सेवेतून कमी करण्यास पात्र ठरेल.
- ५) उपरोक्तपैकी जे उमेदवार त्यांच्या सेवेचा राजीनामा देऊ इच्छित असतील त्यांनी शासन परिपत्रक, सामान्य प्रशासन विभाग क्र. एसआरव्ही - १०९२/ १०३३/ प्र.क्र.३३/ ९२/८, दि.०२.१२.१९९७ मधील तरतूदीनुसार शासनास किमान १ एक महिन्याची आगाऊ नोटीस देणे आवश्यक राहिल. तसेच ज्या उमेदवारांची सेवा समाप्त करावयाची असेल त्यावेळी शासनाकडूनही अशी एक महिन्याची आगाऊ नोटीस संबंधित अधिकाऱ्यास दिली जाईल. मात्र, गैरशिस्त, सेवा नियमांचा भंग इ. कारणासाठी सेवा समाप्त करतांना उमेदवारांना नोटीस देण्याचे शासनावर बंधनकारक राहणार नाही. हे नोटीशीचे नियम यानंतर वेळोवेळी होणाऱ्या नियमातील बदलाच्या अधीन राहतील.

- ६) शासन निर्णय, वित्त विभाग क्र. अनियो १००५/१२६/सेवा-४, दि.३१.१०.२००५ मधील तरतुदीनुसार दिनांक ०१.११.२००५ रोजी किंवा त्यानंतर ज्या अधिकारी/कर्मचारी यांची शासकीय सेवेत नियुक्ती होईल त्यांना नवीन परिभाषित अंशदान निवृत्तीवेतन योजना लागू ठरेल. सद्या अस्तित्वात असलेली निवृत्ती वेतन योजना म्हणजेच महाराष्ट्र नागरी सेवा निवृत्तीवेतन नियम, १९८२ व महाराष्ट्र नागरी सेवा निवृत्तीवेतनाचे अंशराशीकरण नियम, १९८४ आणि सद्या अस्तित्वात असलेल्या सर्वसाधारण भविष्य निर्वाह निधी योजना या उमेदवारांना लागू ठरणार नाहीत. मात्र, उपरोक्त उमेदवारांपैकी जे शासकीय कर्मचारी १ नोव्हेंबर, २००५ पूर्वी शासन सेवेत निवृत्तीवेतनाह आस्थापनेवर कार्यरत असतील, त्यांना शासन परिपत्रक, वित्त विभाग क्र.अनियो-१००६/८७/ सेवा-४, दि. १२.०१.२००७ मध्ये नमूद केलेल्या अटीच्या पूर्ततेच्या अधीन राहून महाराष्ट्र नागरी सेवा निवृत्तीवेतन नियम, १९८२ व सर्वसाधारण भविष्य निर्वाह निधी योजना लागू राहतील.
- ७) सामान्य प्रशासन विभाग, अधिसूचना क्र.एसआरव्ही-२०१०/प्र.क्र.१/१०/१२, दिनांक ०८.०६.२०१० अन्वये सरळसेवेने नियुक्तीसाठी महाराष्ट्र शासकीय गट-अ व गट-ब राजपत्रित व अराजपत्रित पदांसाठी विभागीय संवर्ग व विभागीय संवर्ग वाटप नियमावली तयार करण्यात आली असून त्यानुसार उपरोक्त उमेदवारांना विभागीय संवर्ग वाटप करण्यात आले आहे. सदर अधिसूचनेतील तरतुदी नियुक्त झालेल्या उमेदवारांना लागू राहतील.
- ८) उपरोक्त उमेदवारांची मूळ प्रमाणपत्रे तसेच मागासवर्गासाठी आरक्षित झालेल्या जागांवर नियुक्ती करण्यात आलेल्या उमेदवारांची जात प्रमाणपत्रे, जातवैधता प्रमाणपत्रे, तसेच उपरोक्त उमेदवारांपैकी जे शासकीय कर्मचारी म्हणून कार्यरत असतील त्यांचे यापूर्वीचे मूळ गोपनीय अभिलेख नियुक्तीपूर्वी विकास आयुक्त (उद्योग), उद्योग संचालनालय, मुंबई यांनी तपासून घ्यावीत तसेच काही उमेदवार विहित कालावधीत रुजू झाले नसतील तर त्याबाबतचा अहवाल शासनास सादर करावा.
- ९) वित्त विभाग, शा.नि.क्र. वेतन-१२८९/प्र.क्र.२/९०/सेवा-३, दि.२३.०३.१९९४ मधील तरतुदीनुसार शासकीय सेवेत असणाऱ्या कर्मचाऱ्यांच्या वेतननिश्चितीच्या अनुषंगाने विकास आयुक्त (उद्योग), उद्योग संचालनालय, मुंबई यांनी आवश्यक कार्यवाही करावी.

१०) उपरोक्त उमेदवारांनी शासन निर्णय, सामान्य प्रशासन विभाग क्र.सीडीआर-१०८७/ १७८१/ ५०-अकरा, दि. २४.११.१९८८ नुसार मत्ता व दायित्वाबाबतचे विवरणपत्र विकास आयुक्त (उद्योग) उद्योग संचालनालय, मुंबई यांना सादर करावे.

११) वरील उमेदवारांचा परिविक्षा कालावधी संपल्यानंतर त्या समाप्तीला शासनाची मंजूरी घेण्याकरीता विकास आयुक्त (उद्योग), यांनी साप्रवि परिपत्रक दि.२६.४.१९६२ मध्ये विहित केलेल्या नमुन्यात विशेष अहवाल शासनास सादर करावा.

५. उपरोक्त नमूद अटी व शर्तीचे तंतोतंत पालन करण्याची जबाबदारी विकास आयुक्त (उद्योग), उद्योग संचालनालय, मुंबई यांची राहिल. उपरोक्त सर्व उद्योग अधिकारी (तां.) गट-ब संवर्गातील अधिकाऱ्यांना शासन निर्णय क्र.टीआरएन-०९/प्र.क्र.३९/०९/१२-अ, दि.२३.०९.२०११ नुसार पायाभूत प्रशिक्षण, इतर सर्व प्रशिक्षण देण्याची कार्यवाही, सदर संवर्गाचे सेवाप्रवेश नियम तसेच इतर सर्व महत्वाचे नियम, कायदे आणि उद्योग संचालनालयाच्या कार्यालयीन कामकाजाबाबत प्रशिक्षण देण्याच्या अनुषंगाने विकास आयुक्त (उद्योग), उद्योग संचालनालय, मुंबई यांनी कार्यवाही करावी.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३१२०६१७२८५६३७१० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(कि.ब.कदम)

शासनाचे उप सचिव.

प्रति,

- १) विकास आयुक्त (उद्योग), उद्योग संचालनालय, मुंबई
- २) मंत्री (उद्योग) यांचे खाजगी सचिव
- ३) राज्यमंत्री (उद्योग) यांचे खाजगी सचिव
- ४) प्रधान सचिव (उद्योग) यांचे स्वीय सहाय्यक
- ५) मुख्य कार्यकारी अधिकारी, जिल्हा परिषद, वर्धा
- ६) सचिव, महाराष्ट्र लोकसेवा आयोग, मुंबई (*पत्राने)
- ७) उप सचिव, सामान्य प्रशासन विभाग (१२/१६-ब), मंत्रालय, मुंबई.

- ८) महालेखापाल, (लेखा अनुज्ञेयता / लेखा परीक्षा), महाराष्ट्र-१/२, मुंबई / नागपूर
- ९) अधिदान व लेखा अधिकारी, मुंबई
- १०) निवासी लेखा परीक्षा अधिकारी
- ११) सर्व संबंधीत जिल्हा कोषागार अधिकारी
- १२) सर्व विभागीय कार्यालय / महाव्यवस्थापक, जिल्हा उद्योग केंद्र
- १३) निवडनस्ती (उद्योग-३)

प्रत : सर्व संबंधीत उमेदवार

- १) श्री. दिपक किसन शिवदास, नाशिक
- २) श्री. पंकज भिमराव सरगडे, अहमदनगर
- ३) श्री. अतुल दत्तु दवंगे
- ४) श्री. किरण वसंत जाधव, ठाणे
- ५) श्रीम. मोनाली गोपीनाथ पाटील, नाशिक
- ६) श्री. शिवकुमार सायन्ना मुद्दमवार, नांदेड
- ७) श्री. प्रकाश दत्तात्रय हणबर, कोल्हापूर
- ८) श्रीम. रंजना वसंतराव पोळ, सोलापूर
- ९) श्री. तातोबा नामदेव खांडेकर, नवी मुंबई
- १०) श्री. गौतम बबन लाडे, नाशिक
- ११) श्री. संतोष रामचंद्र लवटे, पुणे